

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 220 ఆదిలాబాద్ ఎడిటర్ - సయ్యద్ కలీం మంగళవారం, 11 ఫిబ్రవరి 2025 పేజీలు : 4 వెల : 2/-

24 రోజుల్లో చరిత్ర సృష్టించిన మహా కుంభమేళ!

తిప్పటి వరకు 41 కోట్ల మంది పుణ్యస్థానాలు!!

ప్రయాగ్ రాజ్ : ఉత్తరప్రదేశ్ లోని ప్రయాగ్ రాజ్ లో జరుగుతున్న మహా కుంభమేళ చరిత్ర సృష్టించింది. కేవలం 24 రోజుల్లో ప్రపంచ చరిత్రలో ఉన్న అన్ని రికార్డులను తిరగరాసింది. 144 సంవత్సరాలకు ఒకసారి వచ్చిన ఈ మహా కుంభమేళ జనవరి 13న ప్రారంభం అయిన సంగతి తెలిసిందే. ఈ కుంభమేళకు అన్ని రాష్ట్రాలు, ప్రధాన నగరాల నుంచి ప్రతి రోజు ప్రత్యేక రైళ్లు నడుస్తున్నాయి. దీంతో కుంభమేళకు వెళ్లే వారి సంఖ్య అనుకున్న దానికంటే అధికంగా పెరిగింది. అయితే గతంలో జరిగిన ఈ కుంభమేళకు దాదాపు 20 కోట్లకు పైగా ప్రజలు వెళ్లారు. కాగా ఈ సంవత్సరం మహా కుంభమేళ కావడంతో దాదాపు 40 నుంచి 50 కోట్ల మంది ప్రజలు ప్రయాగ్ రాజ్ చేరుకొని పవిత్ర స్నానాలు చేస్తారని స్థానిక యూపీ ప్రభుత్వం అంచనా వేసింది. దీనికి



తగ్గట్లుగానే భారీ ఏర్పాట్లు చేసింది. ఇందులో భాగంగా ప్రయాగ్ రాజ్ పరిసర ప్రాంతంలో యూపీ ప్రభుత్వం.. ప్రపంచంలోనే అతిపెద్ద టెంట్ సిటీని నిర్మించింది. దీంతో ప్రతి రోజు లక్షల సంఖ్యలో ప్రజలు అక్కడకు చేరుకొని పవిత్ర స్నానాలు చేస్తున్నారు. కాగా నేటి ఉదయానికి కుంభ మేళ ప్రారంభమై 24 రోజులు అవుతుంది. అయితే ఈ 24 రోజుల్లో 41 కోట్ల మంది ప్రజలు పవిత్ర స్నానాలు చేసినట్లు ఉత్తర ప్రదేశ్ ప్రభుత్వం ప్రకటించింది. ఇందులో అత్యధికంగా మౌని అమావాస్య ఒక్క రోజు 15 కోట్ల మంది ప్రజలు పవిత్ర స్నానాలు చేశారు. అలాగే పంచమి సందర్భంగా 2 కోట్ల మంది పవిత్ర స్నానాలు చేశారు. కుంభమేళ మరో 16 రోజులు కొనసాగుతుండగా.. చివరి రోజు ఫిబ్రవరి 26న మహాశివరాత్రి సందర్భంగా.. మరో 5 కోట్ల మంది పవిత్ర స్నానాలు చేసే అవకాశం ఉన్నట్లు అధికారులు అంచనా వేస్తున్నారు. అయితే కుంభమేళ ముగిసే సమయానికి మొత్తం సంఖ్య 55 కోట్లకు పైగా చేరుకునే అవకాశం కనిపిస్తుంది. ఇదిలా ఉంటే ఈ మహా కుంభమేళ కోసం యూపీ ప్రభుత్వం భారీ ఏర్పాట్లను చేసింది. మొత్తం మూడు షిఫ్టుల్లో అన్ని యంత్రాంగాలు పనిచేస్తున్నాయి. ముఖ్యంగా పోలీస్, పారిశుధ్య వ్యవస్థ ఈ కుంభమేళలో కీలక పాత్ర పోషిస్తున్నాయి. అయితే ఓ అంచనా ప్రకారం కుంభమేళలో ప్రతి రోజు అన్ని విభాగాల్లో కలిపి దాదాపు 3 లక్షల మంది పని చేస్తున్నట్లు తెలుస్తోంది.

కొత్త సీఎం పేరు ఎంపిక చేసే పనిలో బీజేపీ హైకమాండ్ కుస్తీ.. ముగ్గురిలో కిరీటం ఎవరికి దక్కేనో?..



భారతీయ జనతా పార్టీకి దాదాపు రెండున్నర దశాబ్దాల తర్వాత దక్కిన విజయం ఢిల్లీ పీఠం. తాజాగా జరిగిన అసెంబ్లీ ఎన్నికల్లో బీజేపీ ఢిల్లీలో జెండా ఎగురవేసింది. అయితే ఇప్పుడు హోలీ టాపిక్ ఏమిటంటే ఢిల్లీకి కాబోయే ముఖ్యమంత్రి ఎవరూ అనే టాపిక్ అందరిలో ఉత్పంఠగా మారింది. ఫలితాల తర్వాత కేవలం పర్సెన్ట్ వర్గ పేరు బాగా వినిపించింది. ఈయన ఆప్ అధ్యక్షుడు, మాజీ సీఎం అరవింద్ కేజ్రీవాలాను ఓడించడంతో అందరి చూపు ఈనేతపైనే పడింది. కాని బీజేపీ అధిష్టానం వరుసగా రాష్ట్రాల్లో గెలుపున్న ట్రెండ్ ని దృష్టిలో పెట్టుకొని సీఎం అభ్యర్థి ఎంపికపై కనరత్న ప్రారంభించింది. ఇందులో భాగంగానే ఇప్పుడు ఢిల్లీ సీఎం రేసులో పర్సెన్ట్ వర్గతో పాటు మరో ఇద్దరి పేర్లు ప్రముఖంగా వినిపిస్తున్నాయి. మనోజ్ తివారీ, షికా రాయ్, మజింజర్ సింగ్ సిర్గా పేరు కూడా తెరపైకి వచ్చింది.

ఢిల్లీకా సుల్తాన్ కాన్ హై.. 27ఏళ్ల తర్వాత ఢిల్లీ అసెంబ్లీ ఎన్నికల్లో కమలం వికసించింది. మునుపెన్నడు లేని విధంగా హస్తిసలో భారతీయ జనతా పార్టీ జెండా రెపరెపలాడింది. 48 మంది ఎమ్మెల్యేలతో ఢిల్లీలో విజయ పతాకం ఎగురవేసింది. ఇంత ఘనవిజయం తర్వాత బీజేపీ అధిష్టానానికి అక్కడ సీఎంగా ఎవర్ని

నియమిస్తే బాగుంటుందనే ఆలోచనలో పడింది. దేశ రాజధాని, కీలక రాష్ట్రంగా ఉన్న ఢిల్లీ వగ్గలను సమర్థవంతమైన నేత చేతికి అప్పగించాలని భావిస్తోంది. అందులో భాగంగానే పలువురు పేర్లను పరిశీలిస్తున్నట్లుగా తెలుస్తోంది. మరీ ముఖ్యంగా మాజీ సీఎం అరవింద్ కేజ్రీవాలాను ఓడించిన పర్సెన్ట్ వర్గ పేరు మొదటబుంచి వినిపిస్తున్నప్పటికీ బీజేపీ అధినాయకత్వం దీనిపై వర్తమాల్ చేస్తోంది. **కొత్త వ్యక్తి వచ్చా..** ఢిల్లీ అసెంబ్లీ ఎన్నికల ప్రచారం సమయం నుంచి బీజేపీ గెలిస్తే సీఎంగా ఎవరు ఉంటారనే ప్రశ్నలు వచ్చాయి. ఇప్పుడు కూడా ఢిల్లీ ముఖ్యమంత్రిగా 5 సంవత్సరాలు ఎవరు ఉంటారు? అనే చర్చ జరుగుతోంది. చాలా పేర్లు చర్చలో ఉన్నాయి, కానీ ఇప్పుడే ఊహగానాలు చేయడం సరైనది కాదు. ఇటీవలి ఎన్నికల ట్రెండ్ లను పరిశీలిస్తే, బీజేపీ హైకమాండ్ రాష్ట్ర ముఖ్యమంత్రిని ఎక్కడా లేని వ్యక్తిని చేసి అందరినీ ఆశ్చర్యపరిచింది. రాజకీయ పండితులు కూడా దీనిని అంచనా వేయలేకపోయారు. ఇటీవల జరిగిన మహారాష్ట్ర, హర్యానా, ఛత్తీస్ గఢ్, రాజస్థాన్ , మధ్యప్రదేశ్ ఎన్నికలలో బీజేపీ అనుసరించిన ఉదాహరణను బట్టి చూస్తే, అది ఎన్నికైన ఏ ఎమ్మెల్యేనైనా ముఖ్యమంత్రిని చేయవచ్చు అని అర్థమవుతోంది. **సామాజిక సమీకరణలు బేరీజు వేసుకొన్న..** ఢిల్లీ తదుపరి ముఖ్యమంత్రి ఎవరో మాకు తెలియజేయండి? రేసులో ఎవరు ఉన్నారు, ఎవరి పేరు చర్చనీయాంశమవుతోంది? బీజేపీ హైకమాండ్ ముఖ్యమంత్రి పదవి ద్వారా పూర్వార్చల్, జాట్లు లేదా సిక్కుల నుండి ప్రజలను ఆకర్షించడానికి ప్రయత్నిస్తుంది. ఏది ఏమైనా, ఏమి జరిగినా, త్వరలోనే ఈ రహస్యం తొలగిపోతుంది. ఢిల్లీ ప్రజలకు కొత్త ముఖ్యమంత్రి వచ్చాడు. **ప్రమాణస్వీకారానికి అప్పుడే ముహూర్తం..** ఇక ఇప్పటి వరకు ముఖ్యమంత్రిగా ఉన్న ఆమ్ అద్దీ పార్టీ ఎమ్మెల్యే అతిషి కూడా ఆదివారం సీఎం పదవికి రాజీనామా చేశారు. ఆమె ఎమ్మెల్యేగా గెలిచారు. ఢిల్లీ సీఎం అభ్యర్థి పేరు ఖరారు కాగానే ప్రమాణస్వీకారానికి ముహూర్తం కూడా ఫిక్స్ చేస్తారని తెలుస్తోంది.

క్రిమినల్ కేసులుంటే ఉద్వేగానికే అనర్వులు..

అలాంటిది ప్రజాప్రతినిధులుగా అర్హులెలా?: సుప్రీంకోర్టు



దిల్లీ: ప్రజాప్రతినిధుల కేసుల వేగవంతంపై సుప్రీంకోర్టులో విచారణ జరిగింది. క్రిమినల్ కేసుల్లో దోషులుగా తేలిన నేతలు తిరిగి ఎన్నికల్లో పోటీ చేయకుండా జీవితకాల నిషేధం విధించాలని కోరుతూ అశ్వినీ ఉపాధ్యాయ్ 2016లో దాఖలు చేసిన పిల్లో జస్టిస్ దీపాంకర్ దత్తా, జస్టిస్ మన్మోహన్ లతో కూడిన సుప్రీం కోర్టు ధర్మాసనం నేడు విచారణ జరిపింది. అమిత్ కుమార్ విజయ్ హన్సారియా సమర్పించిన నివేదికను ధర్మాసనం పరిశీలించింది. 42 మంది లోక్ సభ ఎంపీలపై క్రిమినల్ కేసులున్నాయని.. తేదీకి వాయిదా వేసింది.

కొన్నిచోట్ల ప్రజాప్రతినిధులపై 30 ఏళ్లుగా కేసులు పెండింగ్ లో ఉన్నాయని అమిత్ కుమార్ తన నివేదికలో పేర్కొన్నారు. దేశంలో చాలా చోట్ల కేసుల విచారణకు ప్రత్యేక కోర్టులు లేవన్నారు. నిందితులు ఏళ్లుగా విచారణకు రాకపోవడం, పదేపదే వాయిదాలు కోరుతుండటం జాప్యానికి మరో కారణమని నివేదికలో పొందుపరిచారు. దీనిపై సుప్రీంకోర్టు ధర్మాసనం స్పందిస్తూ.. క్రిమినల్ కేసులుంటే ఉద్వేగంలో చేరేందుకే అనర్హులని.. అలాంటిది ప్రజాప్రతినిధులుగా ఎలా అర్హులవుతారని తీవ్ర వ్యాఖ్యలు చేసింది. ఈ విషయంలో కేంద్ర ఎన్నికల సంఘం మరింత పక్కదాటి చర్యలు తీసుకోవాలని.. దానికి అనుగుణంగా ఉన్నత పరిష్కారంతో ఆలోచించాలని సూచించింది. సుప్రీంకోర్టు ఆదేశాలు ఇచ్చినప్పటికీ కొన్ని రాష్ట్రాల్లో ప్రత్యేక కోర్టులు ఏర్పాటు చేయకపోవడంపై ధర్మాసనం అసహనం వ్యక్తం చేసింది. అనంతరం కేంద్ర ప్రభుత్వం, కేంద్ర ఎన్నికల సంఘానికి నోటీసులు జారీ చేస్తూ తదుపరి విచారణను మార్చి 4వ తేదీకి వాయిదా వేసింది.



హైదరాబాద్: రాష్ట్రంలో స్థానిక సంస్థల ఎన్నికలకు నర్సం సిద్ధమైంది. స్థానిక సంస్థల్లో అమలు చేసే రిజర్వేషన్ లెక్క తేలడమే మిగిలింది. బీసీ రిజర్వేషన్ల ఖరారు కోసం ఎప్పటినుండే దెడికేటెడ్ బీసీ కమిషన్ సోమవారం రాష్ట్ర ప్రభుత్వానికి నివేదిక సమర్పించనుంది. సోమవారం ఈ మేరకు ప్రత్యేక సమావేశం జరగనుంది. కమిషన్ నివేదికలో చేసిన సిఫార్సులకు అనుగుణంగా స్థానిక సంస్థల్లో బీసీ రిజర్వేషన్లపై రాష్ట్ర ప్రభుత్వం నిర్ణయం తీసుకోనుంది. మరోవైపు ఎస్సీ, ఎస్టీలకు జనాభా ప్రాతిపదికన రిజర్వేషన్లు ఇవ్వాలనే నిబంధన ఉండటంతో.. ఆ మేరకు రిజర్వేషన్లకు ఖరారు చేయనున్నారు. ప్రస్తుతం రాష్ట్రంలో 12,848 గ్రామ పంచాయతీలు, ఎంపీటీసీ స్థానాలు 5,817, ఎంపీటీలు 570, జెడ్పీటీసీ స్థానాలు 570 ఉన్నాయి. ఏజెన్సీ ప్రాంతాల్లోని గ్రామ పంచాయతీలన్నీ

మిగిలింది రిజర్వేషన్ లెక్క!

రాష్ట్రంలో స్థానిక సంస్థల ఎన్నికలకు సర్వం సిద్ధం!

ఎస్సీ, ఎస్టీలకు జనాభా ప్రకారం రిజర్వేషన్లు బీసీ రిజర్వేషన్లపై డెడికేటెడ్ కమిషన్ సూచనలే కీలకం ఆ వెంటనే రిజర్వేషన్ల ఖరారుకు కసరత్తు చేపట్టనున్న సర్కారు

శాతం, ఎస్టీలకు 10.45 శాతం రిజర్వేషన్లు అమలు చేయాలి. వీటిని మినహాయ్స్తే.. బీసీలకు 22.12 శాతమే రిజర్వేషన్లు అందుతాయి. ఇందులో డెడికేటెడ్ బీసీ కమిషన్ ఇచ్చే నివేదికకు అనుగుణంగా రాష్ట్ర ప్రభుత్వం నిర్ణయం తీసుకోనుంది. అయితే కాంగ్రెస్ ఇచ్చిన హామీ మేరకు బీసీలకు 42శాతం రిజర్వేషన్లు ఇచ్చేలా చర్యలు చేపట్టాలనే డిమాండ్ వస్తోంది. **రాష్ట్ర ఎన్నికల కమిషన్ నన్నర్తం :** స్థానిక సంస్థల ఎన్నికల నిర్వహణ కోసం రాష్ట్ర ఎన్నికల కమిషన్ సన్నద్ధమైంది. ఈ నెల 10న ఎంపీటీసీ, జెడ్పీటీసీ స్థానాల ఓటర్ల జాబితాలను జిల్లా పరిషత్లు, మండల పరిషత్ లలో పరిశీలన కోసం ప్రదర్శించాలని ఆదేశిస్తూ.. రాష్ట్ర ఎన్నికల కమిషన్ చైర్మన్ రాజీ కుమమిని ఇప్పటికే నోటిఫికేషన్ జారీ చేశారు. గ్రామ పంచాయతీల ఓటర్ల జాబితాలను ఎంపీటీసీ, జెడ్పీటీసీ నియోజకవర్గాల వారీగా విభజించేలా చర్యలు తీసుకోవాలని సూచించారు. ఎన్నికల నిర్వహణపై 11న జిల్లా కలెక్టర్లతో ప్రత్యేక సమావేశాన్ని నిర్వహించనున్నారు. పోలింగ్ అధికారులు, అసిస్టెంట్ పోలింగ్ ఆఫీసర్లు, ఎన్నికల సిబ్బందికి శిక్షణ కూడా కొనసాగుతోంది. ఈనెల 15న పోలింగ్ స్టేషన్లు తుది జాబితాలను ప్రదర్శించనున్నారు. మొత్తంగా ఎన్నికలకు సంబంధించి అన్ని రకాల ఏర్పాట్లు సిద్ధమవుతున్నాయి.

సంపాదకీయం

ప్రభాత సమాచారం

హిమాలయాలు ప్రకోపిస్తే కల్లోలమేనా ?

హిమగిరి సొగసులు మురిపించునూ మనసులు అని కవులు పాడుకుంటారు. నిజమే ఎత్తైన హిమాలయాలు ఎంతో మానసిక ఆనందాన్ని ప్రకృతి ప్రేమికులకు ఇస్తాయి. ఆధ్యాత్మిక పరులకు అక్కడ ఎంతో ప్రశాంతత కనిపిస్తుంది. యోగులు అంతా అక్కడే ఉంటారు. మంచుతో మంచిగా ఉండే ఈ కొండలు ఎంత ఎదిగినా ఒదిగి ఉండాలని ప్రభోదిస్తూంటాయి. అయితే ప్రకృతిలో అన్నీ కూడా భాగమే. ఎప్పుడు ఏమి జరుగుతుందో ఎవరికీ తెలియదు. ఇక అందమైన హిమాలయాలు ప్రకోపిస్తాయని నిపుణులు హెచ్చరిస్తున్నారు. తాజాగా మంగళవారం టిబెట్ నేపాల్ పరిసరాలలో సంభవించిన తీవ్ర భూకంపానికి 130 మంది దాకా మరణించారు. వందలాది మంది క్షతగాత్రులు అయ్యారు. ఈ పెను ప్రకృతి విపత్తుతో భారీ నష్టం సంభవించింది. ఏకంగా గంటల వ్యవధిలో ఆరేడు సార్లు భూమి కంపించింది అని నిపుణులు చెబుతున్నారు. ఇదిలా ఉంటే హిమాలయాల్లో భూకంపం వచ్చిందని దాని ప్రభావమే నేపాల్ టిబెట్ సరిహద్దులలో కనిపించిందని అంటున్నారు. '7.1 మాగ్నిట్యూడ్ తో భారీ భూకంపం రావడం వల్ల నేపాల్ టిబెట్ నే కాదు ఉత్తర భారత దేశం అంతా వణికిపోయింది. ఇక టిబెట్ రాజధాని లాసాకు నైరుతి దిశలో 400 కిలోమీటర్ల దూరంలో టింగ్రి కొంటీలో భూకంప కేంద్రం ఉన్నట్లుగా గుర్తించారు. ఇక హిమాలయాలల్లో రానున్న కాలంలో భూకంపాలు వచ్చే ప్రమాదం ఉందని అంచనా వేస్తున్నారు. ఇప్పటికీ నాలుగు సార్లు హిమాలయాల ప్రాంతంలో భూకంపాలు వచ్చినట్లుగా చెబుతున్నారు. రానున్న కాలంలో 8 నుంచి ఎక్కువ స్థాయిలోనే మాగ్నిట్యూడ్ తీవ్రతతో భారీ భూకంపాలు హిమాలయాల్లో సంభవించే అవకాశాలు ఉన్నాయని అంటున్నారు. హిమాలయాల ప్రాంతంలో ఇండియన్ టెక్టోనిక్ ప్లేట్ ఆసియా టెక్టోనిక్ ప్లేట్ ని ముందుకు నెడుతోంది అని అంటున్నారు. ఇలా భూ అంతర భాగంలో జరిగే భారీ సంఘర్షణల వల్లనే భూకంపాలు వస్తున్నాయని అంటున్నారు. ఇక హిమాలయాల చరిత్ర చూస్తే అవి వేల కోట్ల ఏళ్ళ క్రితం ఇలాంటి భూకంపాల వల్లనే ఉద్భవించాయని చెబుతున్నారు. ఇక ప్రతి ఏటా ఇండియన్ టెక్టోనిక్ ప్లేట్ కాన్సి మిల్లీమీటర్ల మేర ఉత్తర దిశగా ముందుకు నెడుతోందని దాని ఫలితంగా హిమాలయాల ఎత్తు కూడా నెమ్మదిగా పెరుగుతోంది అని అంటున్నారు. ఈ నేపథ్యం నుంచి చూసినపుడు హిమాలయాలలో ఏదో ఒక రోజు భారీ భూకంపాలు వచ్చే అవకాశాలు ఉన్నాయని నిపుణులు చెబుతున్నారు. అది రేపు అయినా కావచ్చు లేదా పదేళ్ళు వందేళ్ళ కాలమైనా పట్టవచ్చు కానీ భూకంపాలు మాత్రం హిమాలయాల నుంచి వచ్చే అవకాశాలు కచ్చితంగా ఉన్నాయని అంటున్నారు. అదే జరిగితే ఉత్తరాదిన ఉన్న ప్రాంతాలకు చాలా ఇబ్బంది అవుతుందని కూడా అంటున్నారు. దీనికి గతంలో జరిగిన సంఘటనలు ఉదాహరిస్తున్నారు. 1897లో షిల్లాంగులో అలాగే 1905లో కాంగ్రాలో, 1934లో నేపాల్ బీహార్ లలో, 1950లో అసోంలో భారీ భూకంపాలు సంభవించాయని గుర్తు చేస్తున్నారు. ఇక 1991లో ఉత్తర కాశీలో భూకంపం సంభవించిందని అలాగే 1999లో చమోలీలో 2015లో నేపాల్ లో భూకంపాలు వచ్చాయని గుర్తు చేస్తున్నారు. వీటి వల్ల వేలాది మంది మరణించారని చెబుతున్నారు. మంచుతో నిండిన ఈ అత్యున్నత శిఖరం పైకి గంభీరంగా ఉన్నా లోపల జరిగే సంఘర్షణల ఫలితంగా భూకంపాలు విరుచుకుపడతాయని ప్రకృతి విపత్తు నిపుణులు చెబుతున్నారు.

పల్లె పోరు.. కనరత్తు ఘరూ..



వికారాబాద్: రాష్ట్ర ఎన్నికల సంఘం ఆదేశాలకు అనుగుణంగా పల్లె పోరుకు యంత్రాంగం సమాయత్తమవుతోంది. ఇందులో భాగంగా జిల్లా అధికారులు చర్యలు ప్రారంభించారు. ఈ నేపథ్యంలో 'స్టూన్ టుడే' కథనం. నెలాఖరుకు ప్రకటన రానుందనే సమాచారంతో.. ఈ నెలాఖరు నాటికి గ్రామ పంచాయతీ ఎన్నికల నోటిఫికేషన్ వెలువడనుందన్న సమాచారంతో అధికారులు, సిబ్బంది చర్యలు తీసుకునే పనిలో ఉన్నారు. ఎన్నికల ప్రక్రియ నిర్వహణకు అవసరమైన సిబ్బంది, ఓటర్ల జాబితా, బ్యాలెట్ పేపర్లు, పోలింగ్ డబ్బాలు, బందోబస్తుకు సంబంధించిన అంశాలను పరిగణలోకి తీసుకొని ఎన్నికలు ఎప్పుడు నిర్వహించినా సిద్ధంగా ఉండాలని జిల్లా అధికార యంత్రాంగం సమాయత్తమవుతోంది. శ్రేణులకు పార్టీల సంకేతాలు: పంచాయతీ ఎన్నికలలో అధికార కాంగ్రెస్ నేతలు తమ అభ్యర్థులను గెలిపించుకోవడానికి పావులు కదుపుతున్నారు. ఇప్పటికే మండలాల వారిగా సమావేశాలు ఏర్పాటు చేసి శ్రేణులను సిద్ధంగా ఉండాలనే సంకేతాలు ఇచ్చారు. పంచాయతీ ఎన్నికల్లో విజయం సాధించి స్థానిక సంస్థలపై పట్టు సాధించాలని భారాన భావిస్తోంది. భాజపా కూడా సత్తా చాటాలని ఉమ్మిళ్లారుతోంది. **మూడు విడతలకు లిపికాశిమా..** జిల్లాలో మూడు విడతల్లో ఎన్నికలు జరిగితే బాగుంటుందని అధికారులు నిర్ధారణకు వచ్చి నివేదిక రూపొందించినట్లు సమాచారం. ఈ మేరకు ప్రతిపాదనలు సిద్ధం చేసినట్లు కొందరు తెలిపారు.

కలెక్టర్ ఈవీఎంల పరిశీలన రాష్ట్ర ఎన్నికల సంఘం ఆదేశాలకు అనుగుణంగా జిల్లా పాలనాధికారి ప్రతీక్ జైన్, జిల్లా పోలీసు అధికారి నారాయణ్ రెడ్డి, జిల్లా పంచాయతీ అధికారి జయసుధ పంచాయతీ ఎన్నికల కోసం జిల్లాలో అవసరమైన చర్యలు చేపడుతున్నారు. ఇప్పటికే ఈవీఎంల, ఇతర ఎన్నికల సామగ్రిని కలెక్టర్ ఒకసారి పరిశీలించి సంతకం కూడా చేశారు. జిల్లాలో సమస్యత్వక, అతి సమస్యత్వక గ్రామాల వివరాలతో పాటు గతంలో చోటు చేసుకున్న గొడవలు జరిగిన గ్రామాల వివరాలను దృష్టిలో ఉంచుకొని అందుకు అనుగుణంగా చర్యలు తీసుకోనున్నారు. జిల్లాలో అధికారులు, సిబ్బంది ఆయా ప్రాంతాల్లో ఎన్నేళ్లుగా విధులు నిర్వహిస్తున్నారనే విషయాలను సేకరిస్తున్నారు. పంచాయతీ నోటిఫికేషన్ వెలువడగానే పలువురు సిబ్బందిని బదిలీ చేయడానికి వీలుగా అవసరమైన వివరాలు సేకరిస్తున్నారు. ఒకే విడత పోలింగ్ నిర్వహించాల్సి వస్తే.. ప్రస్తుతం ఉన్న యంత్రాంగం సరిపోతుందా..? ఇంకా ఎంత మంది కావాలని లెక్కిస్తున్నారు. జిల్లా సమగ్ర స్వరూపం గ్రామ పంచాయతీలు.. 566 వెస్ట్యూ డివిజన్లు.. 501 రెవెన్యూ గ్రామాలు.. 12.45 లక్షలు మొత్తం జనాభా.. 12.45 లక్షలు ఓటర్లు.. 10 లక్షలు వీరిలో పురుషులు.. 4,92,623 మహిళలు.. 5,07,64

ఆశావహులకు సదవకాశం



పెద్దపల్లి : ఆర్మీలో చేరాలనుకునే యువతను పరీక్షలకు సన్నద్ధం చేసేందుకు జిల్లా యంత్రాంగం ప్రత్యేక కార్యచరణ చేపట్టింది. అగ్నివీర్ ఎంపికలో అవసరమైన సామర్థ్యాల సాధనకు ప్రభుత్వం ఉచిత వైపుణ్య శిక్షణ అందించనుంది. ఇందుకోసం కలెక్టర్ శ్రీహర్ష చౌరవ చూపారు. రెండు నెలల పాటు ఉచిత భోజన వసతితో కూడిన మెరుగైన తప్పిదు ఇవ్వాలని నిర్ణయించారు. ఈ మేరకు గ్రామాల్లో ఆసక్తి కలిగిన యువత నుంచి కార్యదర్శులు దరఖాస్తులు స్వీకరిస్తున్నారు. అగ్నివీర్ అర్హత పరీక్షకు వెళ్లి నిరాశ చెందకుండా ముందుగానే దేహ దారుఢ్యం, మానసికంగా సిద్ధం చేసేలా శిక్షణ ఇస్తారు.

వ్యసనాల బారిన పడకుండా..

పల్లెల్లో సరైన మార్గ నిర్దేశం లేక చాలా మంది యువత అర్థంతరంగా చదువులు ఆపి వ్యసనాల బారిన పడుతున్నారు. గంజాయి, మారకద్రవ్యాల మత్తులో పడి విలువైన జీవితాన్ని నాశనం చేసుకుంటున్నారు. ఆర్థిక, కుటుంబ పరిస్థితులతో ఇంటర్, డిగ్రీతోనే చదువు ఆపి నమయాన్ని వృథా చేసుకుంటున్నారు. ఈ నేపథ్యంలో యువతలో దేశభక్తి, జాతి సమైక్యతను పెంపొందించి వ్యసనాల బారిన పడకుండా ఉండేందుకు అగ్నివీర్లో చేరేలా ప్రోత్సహిస్తున్నారు.

దరఖాస్తు గడువు 10

జిల్లాలో పోలీసుల సహకారంతో దాదాపు 200 మందికి ఉచిత శిక్షణ ఇస్తారు. 2004 ఫిబ్రవరి 20, 2007 ఆగస్టు 20 మధ్యలో జన్మించిన వారిని అర్హులుగా గుర్తించి దరఖాస్తులు స్వీకరిస్తున్నారు. ఈ నెల 10 వరకు దరఖాస్తు గడువుంది. అగ్నివీర్ నియామకాల కంటే ముందే అభ్యర్థులను జిల్లా స్థాయిలో పరీక్షకు సిద్ధం చేస్తారు. ఎంకెవైన యువత కరీంనగర్ : స్వచ్ఛతకు కేంద్ర, రాష్ట్ర ప్రభుత్వాలు అధిక ప్రాధాన్యం ఇవ్వడమే కాకుండా ప్రజా మరుగుదొడ్ల నిర్మాణానికి ముందుకొచ్చి ఆ దిశగా చర్యలు తీసుకుంటున్నాయి.. ఎక్కడ పడితే అక్కడ మలమూత్ర విస్తర్సం చేయకుండా ప్రజావసరాలకు తగ్గట్లుగా టాయిలెట్లు ఉండాలనే లక్ష్యంగా వీటిని నిర్మించేందుకు నిధులు కేటాయిం చాయి.నగరాలు, పురపాలకల్లో పట్టణ ప్రగతి కార్యక్రమంలో గత ప్రభుత్వంలో ప్రజా మరుగుదొడ్లు నిర్మించగా.. తాజాగా కేంద్ర ప్రభుత్వం స్వచ్ఛభారత్ 2.0లో పథకంలో భాగంగా కొత్తగా మరుగుదొడ్లను నిర్మించేందుకు ముందుకొచ్చింది. అవసరమన్న ప్రాంతాల్లో వీటిని నిర్మించుకునే వీలుంది. గతంలో నిధుల కొరత కారణంగా నిలిచిపోయిన పనులు కూడా పూర్తి చేసుకునేందుకు ప్రతిపాదనలు చేసుకోవచ్చు. 16 పురపాలకల్లో 152 స్టీట్లతో కూడిన మరుగుదొడ్ల నిర్మాణానికి రూ.3.80 కోట్లు కేటాయించారు.

అవసరమున్న చోట మరుగుదొడ్లు

ప్రభుత్వ స్థలాలు ఉన్న చోటనే వీటిని ప్రతిపాదిస్తుండగా జన సంచారం ప్రాంతాల్లో నిర్మించాలనే డిమాండ్ ఉంది. జనం లేని చోట నిర్మిస్తే రోజుకు కనీసం పది మంది కూడా ఉపయోగించుకోవడంలేదు. అవి

ఆర్మీలో నాలుగేళ్ల పాటు విధులు నిర్వహిస్తారు. ఉద్యోగ విరమణ తర్వాత కేంద్ర, రాష్ట్ర ప్రభుత్వాలు, ప్రైవేటు రంగాల్లో ఉద్యోగవకాశాలుంటాయని అధికారులు అవగాహన కల్పిస్తున్నారు. అర్హత సాధిస్తే ఎంపిక ఉచిత శిక్షణకు ప్రాథమిక దశలోనే దరఖాస్తుదారుల్లో వడబోత నిర్వహిస్తారు. ఎనిమిది, పదో తరగతి చదివిన వారు అర్హులు. విద్యార్హత ద్రుపవత్రాల పరిశీలనతో పాటు 18 రకాల వైద్య పరీక్షలు నిర్వహిస్తారు. 400 మీటర్ల పరుగు పంపెం, వంద మార్కులుకు అర్హత పరీక్ష ఉంటుంది. అన్నింటిలో అర్హత సాధించిన వారిని ఉచిత శిక్షణకు ఎంపిక చేస్తారు. నిపుణులు, వ్యాయామ ఉపాధ్యాయుల పర్యవేక్షణలో మెలకువలు నేర్పిస్తారు. అగ్నివీర్ సామర్థ్యాలను నేర్పిస్తూ పరీక్షల్లో ఉత్తీర్ణత సాధించేలా తీర్చిదిద్దుతారు. సద్యునియోగం చేసుకోవాలి సైన్యంలో చేరాలనుకునే వారికి మంచి అవకాశం. కలెక్టర్ ఆదేశాలతో ఉచిత శిక్షణకు దరఖాస్తులు స్వీకరిస్తున్నారు. ఇందుకోసం ముందుగా అగ్ని రకాల అర్హత పరీక్షలు నిర్వహిస్తారు. ఫిజికల్ ఫిట్ నెస్, ఇతర పరీక్షల్లో అర్హత సాధించిన వారికి రెండు నెలల పాటు వైపుణ్య శిక్షణ ఉంటుంది. -సురేష్, జిల్లా యువజన సర్వీసులు క్రీడా శాఖ అధికారి

స్వచ్ఛత దిశగా అడుగులు



నిరుపయోగంగా ఉండి, నిర్వహణ భారంగా మారింది. ప్రస్తుతం అలా చేయకుండా చూడాల్సిన అవసరముంది. ఈ విషయాన్ని శానిటేషన్ అధికారి దృష్టికి తీసుకెళ్లగా కొత్త నిర్మాణాలకు చర్యలు తీసుకుంటున్నట్లు తెలిపారు. **జనాభాకు తగ్గట్లుగా నిర్మాణాలు..**స్వచ్ఛ భారత్ నిబంధనల ప్రకారం ప్రతి వెయ్యి మందికి ఒక సీటు చొప్పున ప్రజా మరుగుదొడ్లు నిర్మించాలి. కరీంనగర్లో 2011 జనాభా ప్రకారం 24 ప్రజా మరుగుదొడ్లు ఉన్నాయి. మిగతా పట్టణాల్లో ఆ స్థాయిలో నిర్మించకపోవడం, ఉన్న చోట్ల పనులు ఆగిపోవడంతో ఇబ్బందులు ఎదురయ్యాయి. 2026 నంవత్సరం నాటికి జనాభాను అంచనా వేసి మరుగుదొడ్ల సంఖ్యను పెంచాలని ఆదేశించారు. స్థలాల ఎంపిక సవాలీగా మారింది.

దారులు విస్తరిస్తూ..

వారధులు విస్తరిస్తూ

పెద్దపల్లి: గ్రామీణ ప్రాంత రహదారులను విస్తరిస్తున్నా ప్రజల ఇబ్బందులను పరిగణనలోకి తీసుకోకపోవడంతో సమస్యలు అలాగే ఉండిపోతున్నాయి. అవసరమైన ప్రాంతాల్లో వంతెనలు, కల్వర్టులు నిర్మించకపోవడంతో ఇరుకు దారుల్లో వాహనాల రాకపోకలకు కష్టాలు తప్పడం లేదు. ప్రస్తుతం పలు మండల కేంద్రాలను పెద్దపల్లికి అనుసంధానించేలా రహదారి విస్తరణ పనులు జరుగుతున్నాయి. ఇందులో పెద్దపల్లి నుంచి కొలనూర్ మీదుగా ఓడెలకు చేపట్టిన పనుల్లో ఒక్క వంతెన మాత్రమే అభివృద్ధికి నోచుకోగా, మిగిలిన వారధుల వద్ద అవస్థలు తప్పడం లేదు.

ప్రాధాన్య క్రమంలో లునుమతి

రహదారి విస్తరణ చేపట్టిన ప్రాంతాల్లో పాత బ్రిడ్జిలు 7.5 మీటర్ల వెడల్పున్న చోట ఇబ్బందులు లేవు. వంతెనలు, కాజీవేలు ఇరుకుగా ఉన్న చోట కొత్త వంతెనల నిర్మాణానికి 40 ప్రతిపాదనలు రూపొందించాం. ప్రాధాన్య క్రమంలో వీటన్నింటికీ అనుమతి వస్తుంది. ప్రస్తుతం దస్తగిరీపల్లి-కొత్తపల్లి మధ్య కాజీవే స్థానంలో వంతెన నిర్మిస్తున్నాం. -బావీసంగ్, ఆర్ఆంద్బీ ఈఈ

పనులకు ప్రయోజనవోదీ!

పెద్దపల్లిఅంకూర్ సమీపంలోని హుస్సేన్మియా వాగు వంతెనపై సైడ్వాలే



నిర్మించలేదు. కేవలం దివ్యులు మాత్రమే ఉండటంతో వాహనాలు ఎదురెదురుగా వచ్చినపుడు ప్రమాదాలకు ఆస్పారముంది. ఏటా వానాకాలంలో వంతెనపై తరచూ నీరు ప్రవహిస్తోంది. ఇక్కడ సైడ్వాలే నిర్మాణాన్ని అత్యవసరంగా చేపట్టాల్సి ఉంది. కొత్తపల్లి వద్ద గతంలో నిర్మించిన రైల్వే అండర్ బ్రిడ్జి వద్ద ఇటీవల నీళ్లు నిలవకుండా మరమ్మత్తు పనులు చేపట్టారు. ఇక్కడ కూడా ఒకే వాహనం వెళ్లేంతగా స్థలం ఉంది. విస్తరణ పనులకు అనుగుణంగా రెండు వరుసల ఆర్యోబావీ నిర్మిస్తే వాహనదారులకు అనుకూలంగా ఉంటుంది.జూలపల్లి నుంచి పెద్దపల్లి మార్గంలోనూ పలు చోట్ల వంతెనలు, కల్వర్టులు ఇరుకుగా ఉన్నాయి. జూలపల్లి, వడ్డాపూర్ మధ్య కాజీవే వద్ద రహదారి విస్తరణ పనులకు అనుగుణంగా వంతెన నిర్మించాలి.వడ్డాపూర్, కాచాపూర్ మధ్య వంతెన ఇరుకుగా ఉండటంతో రెండు వైపులా రహదారిని విస్తరించినా ప్రయోజనం లేకుండా పోతోంది.

చేక్కని దస్తూరి.. మార్కుల దిక్సూచి

వెల్లూరు: చక్కని చేతిరాత విద్యార్థుల ఉన్నత భవిష్యకు ఎంతో తోడ్పాటునిస్తుంది. పదో తరగతి, ఇంటర్మీడియట్ పబ్లిక్ పరీక్షల్లో మార్కుల సాధనకు అందమైన దస్తూరి దోహదం చేస్తుంది. మొదటిసారిగా పబ్లిక్ పరీక్షలకు హాజరయ్యే పదో తరగతి విద్యార్థులకు మార్కుల సాధన, చేతిరాత పట్ల కొంత ఆందోళన ఉంటుంది. దీనిని అధిగమించేందుకు చేతిరాతను సాధన చేయాల్సిన అవసరం ఉంది. 'ఒక్కసారి రాసినీ.. వందసార్లు చదివిన దానితో సమానం' రాస్తూ చదవడం వల్ల విద్యార్థులకు ఏకకాలంలో రెండు ప్రయోజనాలు చేకూరతాయి. మార్కుల్లో జరగబోయే పది, ఇంటర్మీడియట్ పరీక్షల నేపథ్యంలో ప్రత్యేక కథనం.



మార్గదర్శకాలవే

జవాబు పత్రంలో పేజీ వైభాగంలో, ఎడమ వైపున అంగుళం చొప్పున, కుడి వైపున అర అంగుళం చొప్పున మార్కిన్ వదిలి పెట్టాలి. సైడ్ పెన్సులు, ఇతర అచ్చులు పడే దట్టమైన సిరా ఉండే పెన్సులు వాడితే తర్వాత పేజీల్లో వాటి అసవాళ్లు కనిపిస్తాయి. అలాంటివి వాడకుండా సాధారణ బాల్ పాయింట్ పెన్సులు మాత్రమే వినియోగించాలి.కొట్టివేతలు లేకుండా పదాల నిశిత దూరాన్ని అవసరమైన నిడివి వదిలి పెడుతూ సరైన క్రమ పద్ధతిలో రాయాలి. గణితంలో అంకెలు మూల్యాంకనం చేసే వ్యక్తికి అర్థమయ్యేలా స్పష్టంగా రాయాలి. లేకుంటే మార్కులు కోల్పోయే అవకాశం ఉంటుంది. విద్యార్థులు తమ చేతిరాతకు అనుకూలంగా ఉండే పెన్సులను ఎంపిక చేసుకోవాలి. శీర్షికలు, ఉప శీర్షికలు, ముఖ్యాంశాలు స్పష్టంగా కనిపించేలా కింద గీతలు (అండర్లైన్) గీయాలి.గొలుసు కట్టు రాతలు, అక్షరంపై మరో అక్షరం రాయకూడదు. కూర్చునే విధానం, పెన్ను పట్టుకునే విధానం కూడా దస్తూరికి దోహదం చేస్తుంది.స్పష్టంగా ఉండేలా సాధన: సూర్యనారాయణ, గ్రాఫాలజిస్ట్ అక్షరాలు స్పష్టంగా ఉండేలా రాయడం సాధన చేయాలి. పదాల మధ్య నిడివి పాటించాలి. దస్తూరి కోసం చూచిరాతలను సాధన చేస్తే క్రమంగా అందమైన దస్తూరి సొంతం అవుతుంది. ప్రతినిత్యం పరీక్షల సాధనలో భాగంగా కనీసం అరగంట రాయడానికి కేటాయించాలి. కొట్టివేతలు, దిద్దుళ్లు త్వరంగా జాగ్రత్త పడాలి. అంతర్గత పరీక్షల్లో పూర్తి మార్కులు - వైలెట్ నా మధురి, పదో తరగతి చిన్నప్పటి నుంచే చేతిరాతపై దృష్టి సారించా. పాఠశాల స్థాయిలో ఇప్పటి వరకు జరిగిన అంతర్గత పరీక్షల్లో పూర్తిస్థాయిలో మార్కులు సాధించాను. పదో తరగతిలో సైతం 10 జీవీ సాధించడమే లక్ష్యంగా నిర్ణయించుకున్నా. ఉపాధ్యాయుల సలహాలు, సూచనలతో సాధన చేస్తున్నా.పదో తరగతి విద్యార్థుల వివరాలు జగిత్యాల: 11855 కరీంనగర్: 59216 సిరిసిల్ల: 6902 పెద్దపల్లి: 7393

వేసవి సెగ.. సాగునీటి వెత

ఎల్లారెడ్డిపేట: ఇప్పుడిప్పుడే ఎండలు ముదురుతున్నాయి. ఇబ్బడిముబ్బడిగా నీటిని వినియోగిస్తే చివరికి సాగునీరు అందని పరిస్థితులు నెలకొంటాయి. నీటి వృధాతో మున్ముందు కష్టాలు ఎదురయ్యే ప్రమాదం పొంచి ఉంది. ఈనేపథ్యంలో ఇప్పటి నుంచే నీటి వృధాను అరికడితేనే అన్నదాతలకు మేలు జరగనుంది. జిల్లాలో 1,01,062 హెక్టార్లు సాగుకు యోగ్యమయ్యే భూములున్నాయి. జిల్లాలోని జలవనరుల్లో పూర్తిస్థాయిలో నీరు చేరింది. ప్రస్తుతం సాగునీటి వనరులు నిండుకుండలను తలపిస్తుండగా భూగర్భ జలాలు పైకివచ్చాయి. జనవరిలో జిల్లా నగటున 7.98 మీటర్ల మేర భూగర్భజల మట్టాలున్నాయి. పల్లెల్లోని సాగు నీటి వనరులు నీటితో నిండిపోగా ఈ యాసంగిలో ఆయకట్టు భూములకు సాగునీటిని విడుదల చేస్తున్నారు. వ్యవసాయానికి ప్రాణాధారంగా నిలుస్తున్న బోర్లు, బావులు జీవం పోసుకున్నాయి. సాగునీటి లభ్యత ఆధారంగా జిల్లాలో పంటల సాగు విస్తీర్ణం గణనీయంగా పెరిగింది. రైతులు యాసంగిలో ఇప్పటికే పంటలను సాగు చేశారు. జిల్లాలో బోర్లు, బావుల కింద పంటలు సాగయ్యే ఎల్లారెడ్డిపేట, గంభీరాపుపేట, ముస్తాబాద్, వీర్లపల్లి, ఇల్లంతకుంట తదితర మండలాల్లో ఇప్పటికే వరినాట్లు పూర్తయ్యే దశకు చేరుకున్నాయి.



వృధాతో అనర్థం

జిల్లాలో వ్యవసాయానికి బోర్లు, బావులే పెద్ద దిక్కుగా నిలుస్తూ వస్తున్నాయి. వర్షాధార పంటలు మినహాయిస్తే 35,212 హెక్టార్ల భూములు బోర్లు, బావుల కిందే సస్యశ్యామలవుతాయి. భూగర్భ జల మట్టాలు వృద్ధి చెందడంతో పంటలకు జీవం పోసినట్లయింది. చెరువులు, కుంటల కింద కేవలం 15,175 హెక్టార్ల విస్తీర్ణంలో భూములు సాగులోకి రావడాన్ని బట్టి చూస్తే బోర్లు, బావులకు ఉన్న ప్రాధాన్యత అర్థమవుతోంది. వీటికి తోడు నీటి వనరులు జలకళ సంతరించుకోవడంతో ఆయకట్టు భూములకు సాగునీటిని వదిలారు. ఇబ్బడిముబ్బడిగా నీటిని వినియోగించడం వల్ల పంటలకు ఎలాంటి ప్రయోజనం చేకూరకపోగా నీటి వృధాతో మున్ముందు కష్టాలు ఎదురవనున్నాయి. అసతికాలంలోనే ఖాళీ అవడంతోపాటు భూగర్భ జల మట్టాలు కిందకు దిగజారనున్నాయి. వేసవిలో సాగునీటి కష్టాలు ఎదురుకానున్నాయి. పంటలు ఎండిపోయే దుస్థితి తలెత్తనుంది. ఈ విషయంపై రైతులకు అధికారులు అవగాహన కల్పించాల్సిన అవసరం ఉంది.

వరి పంటకు ఎక్కువ వినియోగం

జిల్లాలో వరిని ఎక్కువగా సాగు చేస్తున్నారు. నీటి యాజమాన్య పద్ధతులు వాడించడం లేదు. అవసరానికి మించి వినియోగించడం పరిపాటిగా మారింది. ఆరుతడి పంటలపై రైతులు మొగ్గు చూపడం లేదు. వరి జీవిత కాలం 125 నుంచి 135 రోజులు. ఎకరా విస్తీర్ణంలో వరి సాగుచేస్తే 1250 మిల్లీమీటర్ల నీరు అవసరమవుతుంది. వరిపైరు పొట్ట, ఈనే దశలో మాత్రమే వరి పొలానికి ఎక్కువగా నీటిని అందించాలి. దీనిపై అవగాహన లేక రైతులు భారీగా వినియోగిస్తున్నారు. పొలాన్ని ఆరబెడుతూ నీటిని అందిస్తే పిలకలు ఎక్కువగా వస్తాయి. మొక్కజొన్న చేతికి అందాలంటే 500 మిల్లీమీటర్ల నీరు అవసరం. పెసర, శనగ తదితర పంటల సాగుకు 250 నుంచి 300 మిల్లీమీటర్ల నీరు అవసరం. సమృద్ధిగా ఉన్న జలాన్ని పరిమితికి మించకుండా వాడకుండా ఉంటే మేలని వ్యవసాయశాఖ అధికారులు పేర్కొంటున్నారు.

ఇంబిరమ్మ ఇళ్లకు ప్రభుత్వ స్వాధీన భూమి

సిరిసిల్ల : జిల్లాలో ప్రభుత్వ భూములకు అక్రమంగా పట్టాలు చేసుకున్న వైనాన్ని రెవెన్యూ యంత్రాంగం వెలుగులోకి తెచ్చింది. కొందరు స్వచ్ఛందంగా అప్పగించగా.. మరెకొన్నింటిని అధికారలే గుర్తించి ధరజీలో ప్రభుత్వ భూమిగా మార్చారు. జిల్లా వ్యాప్తంగా దాదాపు అన్ని మండలాల్లో 360 ఎకరాలను గుర్తించారు. వీటిలో సాగులో ఉన్న భూమి, నిరుపయోగంగా ఉన్నది వేర్వేరుగా గ్రామాల వారీగా నిర్ణయ చేస్తున్నారు. ఈ భూమిని సొంత స్థలం లేని నిరుపేదలకు ఇందిరమ్మ ఇళ్ల పథకంలో పంపిణీ చేయనున్నారు. మిగతా భూమిని ధాన్యం కొనుగోలు కేంద్రాలు, పరిశ్రమలు నెలకొల్పడం, ఇతర అవసరాలకు ప్రభుత్వ భూ నిధిగా మార్చుతున్నారు. జనవరిలో ప్రభుత్వ సంక్షేమ పథకాల సర్వే, తర్వాత ఎమ్మెల్యే ఎన్నికల



కోడ్ రావడంతో అధికారులు ఆయా విధుల్లో నిమగ్నమయ్యారు. దీంతో భూముల గుర్తింపు ప్రక్రియకు తాత్కాలికంగా విరామం ఇచ్చారు. జిల్లాలో 5.54 లక్షల జనాభా ఉంది. ప్రజాపాలనలో ఇందిరమ్మ ఇళ్ల కోసం 1,07,398 మంది దరఖాస్తు చేసుకున్నారు. వీటిలో 1,05,893 దరఖాస్తులను అధికారులు క్షేత్రస్థాయిలో పరిశీలించారు. ఇవికాక ప్రజాపాలన గ్రామ సభల్లోనూ 5,031 దరఖాస్తులు వచ్చాయి. పీటన్నింటిని ఆన్లైన్లో నమోదు చేశారు. తొలి విడతగా మండలానికి ఒక గ్రామాన్ని ఎంపిక చేసి భూమి ఉండి ఇళ్లు లేని వారికి అర్హత పత్రాలను అందజేశారు. కాగా తొలి విడత నియోజకవర్గానికి 3,500 ఇళ్ల చొప్పున జిల్లాకు ఏడు వేల ఇళ్లు మంజూరు కానున్నాయి.జిల్లాలో కేటగిరీ వారీగా నివాసాల సంఖ్య తేలింది. సాంతిభుతో పాటు అద్దే భవనాల్లో ఉంటున్న కుటుంబాలపై స్పష్టత వచ్చింది. సొంత ఇంట్లో నివాసం ఉంటున్నవారు 67,969 మంది కాగా, అద్దే ఇంట్లో 36,269 కుటుంబాలు ఉంటున్నాయి. ఇంటి నిర్మాణానికి స్థలాలు లేని వారు 14,542 మంది ఉన్నారు. వీరికి రెండో విడతలో ఒక్కో లబ్ధిదారుడికి 400 చదరపు అడుగుల స్థలం పంపిణీతోపాటు ఇంటిని మంజూరు చేయనున్నారు. దీనికోసం మండలాలు, గ్రామాల వారీగా నివాస స్థలాలకు అనువైన ప్రాంతాలను గుర్తిస్తున్నారు.ప్రభుత్వం సూచించిన ఇందిరమ్మ ఇంటి నిర్మాణ సముదా ఆధారంగా పరిశీలిస్తే ఒక ఎకరంలో 60 నుంచి 70 గృహాలకు అవకాశం ఉంది. ప్రభుత్వం పంపిణీ చేసే స్థలంలో లేఅవుట్ ఏర్పాటు చేశాకే పంపిణీ జరుగుతుంది. జిల్లా వ్యాప్తంగా ఇందిరమ్మ ఇళ్ల కోసం 200 ఎకరాలు అవసరమని ప్రాథమికంగా గుర్తించారు.

పొట్లు కొంటే పొట్ల



అల్వార్ల : జీహెచ్ఎంసీలో విలీనమై రెండు దశాబ్దాలు కావస్తున్నా అల్వార్లలో స్థిరాస్తి వ్యాపారులు ఎలాంటి అనుమతులు లేకుండానే వ్యవసాయ భూముల్లో లేఅవుట్లు ఏర్పాటు చేస్తున్నారు. నిన్నటి వరకు పంటపొలాలుగా, తోటలుగా ఉన్న భూములను ప్లాట్లుగా మారుస్తూ అక్రమాలకు పాల్పడుతున్నారు. ఈవ్యవహారంలో రూ.కోట్ల లో జీహెచ్ఎంసీ ఆదాయానికి గండిపడుతున్నా పట్టించుకోనే వారే కరవయ్యారు. ప్రత్యేక మూలా భూమాన్విడి జరగకుండానే ఆయా స్థలాల్లో ఎప్పుడో తాతల కాలంలో గ్రామపంచాయతీ అనుమతులు ఇచ్చినట్లుగా లేఅవుట్లు రూపొందిస్తున్నారు. నిబంధనల ప్రకారం వ్యవసాయ భూమిలో లేఅవుట్ చేయాలంటే మొదట ఆ భూమిని వ్యవసాయేతర భూమిగా మార్చాలి. జీహెచ్ఎంసీ అనుమతి పొందాకే లేఅవుట్ చేసి విక్రయాలు జరపాలి. ఇవేమీ పట్టించుకోకుండా ఇక్కడ లేఅవుట్లు వెలుస్తున్నాయి. ఎల్ఆర్ఎస్ ప్రక్రియలోని కొన్ని నిబంధనలకు తమకు అనుకూలంగా మలచుకొని ఎప్పుడో ఏళ్లక్రితం చనిపోయిన మాజీ సర్పంచుల సంతకాలను ఫోర్వర్డ్ చేసి పాత తేదీలతో లేఅవుట్లు, నిర్మాణాలకు అనుమతులు జారీ చేయిస్తున్నారు. ఇందుకు ఓ మూతా పనిచేస్తోంది. చివరకు ప్రజాప్రయోజనాలకు వదిలిన స్థలాలపైనా కన్నేస్తూ అప్పటికప్పుడు దస్త్రాలు పుల్లించి మాయచేస్తున్నారు. ప్రభుత్వ సీలింగ్ స్థలాలను సైతం అమాయకులకు

అమ్మేస్తున్నారు.

దండుకొంటున్నారెలా..

అల్వార్ల పరిధిలో అధికశాతం వ్యవసాయ భూములే. రికార్డు ప్రకారం మండల పరిధిలో 382 ఎకరాల్లో సాగు కొనసాగుతోంది. కొంతమంది అవినీతి అధికారులను బుట్టలో వేసుకొని స్థిరాస్తి వ్యాపారులు లేఅవుట్ క్రమబద్ధీకరణ పొందారు. మరికొందరు 14శాతం అవరాధ రుసుము చెల్లించి ఇంటి అనుమతులు పొందవచ్చన్న లొసుగుతో లేఅవుట్లు రూపొందిస్తున్నారు. ఈ మొత్తం వ్యవహారం నిబంధనలకు విరుద్ధమైనా.. అవినీతి అధికారులకు, రియల్ ఎస్టేటులకు కోట్లు తెచ్చిపెడుతున్నాయి. భారీగా ధరలు పెట్టి కొనుగోలు చేసినా కొన్ని లేఅవుట్లలో ఇంటి అనుమతికి రూ.లక్ష వరకు ముడుపులు తీసుకుంటున్నారన్న ఆరోపణలున్నాయి. ఇంత వ్యయం చేసి ఇళ్లు కట్టుకున్నా మౌలిక సదుపాయాల కోసం సంవత్సరాల కొద్దీ ఎదురు చూస్తున్నారు.

లేఅవుట్లు గుర్తించాం

శ్రీనివాస్రెడ్డి, ఉపకమిషనర్

సర్కిల్ పరిధిలో ఇటీవల కొన్ని అక్రమ లేఅవుట్లను గుర్తించి పనులుని లిపివేయించాం. స్థలాలు కొనేముందు ప్రజలు జాగ్రత్తగా వ్యవహరించాలి. అవసరమైతే సర్కిల్ ప్రణాళిక విభాగంలో సందేహాలను నివృత్తి చేసుకోవాలి.

హద్దులు నిర్ణయించి.. ఆక్రమణలు తేల్చి!



హైదరాబాద్: చెరువులను సంగ్రహించే చర్యలను హైద్రా వేగవంతం చేసింది. ప్రజావాణి, ఇతరత్రా మార్గాల్లో వస్తోన్న భూ ఆక్రమణల ఫిర్యాదులను పరిష్కరిస్తూనే.. ప్రధాన లక్ష్యాన్ని నెరవేర్చేందుకు న్యాయ నిపుణులతో కలిసి రంగంలోకి దిగింది. గడిచిన 15 ఏళ్లలో గ్రేటర్లోని 185 చెరువులకుగాను.. కేవలం 55 తటాకాలతో ఎఫ్ఓటీఎల్(పూర్తిస్థాయి నీటి మట్టం) నిర్ధారణ జరిగింది. మరోసారి జావ్యం కావొద్దన్న ఉద్దేశంతో.. హైద్రా ప్రత్యేక విధానాన్ని రూపొందిస్తోంది. త్వరలోనే ప్రయోగాత్మక ప్రాజెక్టును చేపడతామని, రోజుల వ్యవధిలో 10 చెరువులకు ఎఫ్ఓటీఎల్ను ప్రకటించి, హైదరాబాద్ భవిష్యత్తుకు ఉపయోగపడే కొత్త విధానాన్ని అమల్లోకి తీసుకొస్తామని హైద్రా స్పష్టం చేస్తోంది.

న్యాయ నిపుణులతో కలిసి..ఇప్పటి వరకు చెరువులకు ఎఫ్ఓటీఎల్ను గుర్తించిన విధానం వల్ల చట్టబద్ధమైన సమస్యలు, చెరువును రక్షించే అవకాశాలు తక్కువగా ఉండటం వంటి లోపాలను హైద్రా గుర్తించింది. వేగంగా, చట్టపరిధిలో హద్దులను గుర్తించడంపై కమిషనర్ రంగనాథ్

దృష్టి పెట్టారు. సర్వే ఆఫ్ ఇండియా ట్రోపోసీట్లు, గ్రామ రెవెన్యూ పటాలు, నేషనల్ రిమోట్ సెన్సింగ్ ఏజెన్సీ, తెలంగాణ రిమోట్ సెన్సింగ్ కేంద్రాల ఉపగ్రహ చిత్రాలను జేరిజా వేసి 1025 చెరువులు ఓఆర్ఆర్ లోపల ఉన్నట్లు లెక్క తేల్చారు. సర్వేచేసి క్షేత్రస్థాయి నివేదికలు తెప్పించుకుంటూ.. తటాకాల వారీగా వివరాలను నమోదు చేసుకుంటున్నారు. ఉపగ్రహ చిత్రాల్లోని చెరువు విస్తీర్ణాన్ని ఎఫ్ఓటీఎల్గా తేల్చి, తుది నోటిఫికేషన్ ఇవ్వడంపై హైద్రా కసరత్తు చేస్తోంది.

త్వరలోనే పని చెరువులకు..

గతంలో ఓ చెరువుకు ఎఫ్ఓటీఎల్ను నిర్ధారించాలంటే.. నెలలు పట్టేది. తాజాగా మొదట 100 చెరువులకు ఎఫ్ఓటీఎల్ ప్రకటించాలని, అందులో 10 తటాకాల నోటిఫికేషన్లను త్వరలోనే వెలువరించ నున్నట్లు అధికారులు చెబుతున్నారు. క్రమంగా మిగిలిన వాటి హద్దులను నిర్ణయిస్తామంటున్నారు. ప్రాథమిక నోటిఫికేషన్తోనే.. ఆక్రమణల లెక్క తేల్చి, ఆగస్టు, 2024 తర్వాత నిర్మించిన వాటిని కూల్చివేస్తామంటున్నారు.

దుమ్ము కాలుష్యం.. ప్రజలకు అనారోగ్యం



తాండూరు : అధికలోడు వాహనాలతో రేగుతున్న 'దుమ్ము కాలుష్యం' ఉదయం నుంచి రాత్రి దాకా టిప్పుర్ల రాకపోకలతో వెలుగుతున్న దుమ్ము కాలుష్యంతో రహదారికి రెండు వైపులున్న 9, 10, 11, కార్మికుల కానెస్, ఆచార్య జయశంకర్ కానెస్లును అవస్థ పడుతున్నారు. నివాసాలు, వచ్చని చెట్లు తెల్లరంగులో దర్శనమిస్తున్నాయి. కాలుష్యంతో శ్వాస, ఊపిరితిత్తులు, చర్మం కంటి సంబంధిత వ్యాధుల బారిన పడుతున్నారు.ఇటీవల ఉచిత వైద్య శిబిరం నిర్వహిస్తూ 300లకుపైగా స్థానికులు కంటి సమస్యలతో వైద్యులను ఆశ్రయించారు. వీరిలో 30 మందికిపైగా గ్రామస్థులను హైదరాబాద్ తరలించి కంటి శస్త్ర చికిత్సలు చేయించాల్సి వచ్చింది. ఈ క్రమంలో గ్రామస్థులు అధికలోడు వాహనాలను రెండు నెలల క్రితం ఆడ్డుకున్నారు. తిరిగి వాహనాలను యధావిధిగా రాకపోకలు సాగిస్తున్నాయి. దీంతో వాహనాల దుమ్ము కాలుష్యాన్ని అరికట్టి, తమ ఆరోగ్యాలను కాపాడాలంటూ రెండు రోజుల క్రితం తాండూరు సబ్కలెక్టర్ కార్యాలయానికి చేరుకొని ఫిర్యాదు చేశారు. వెంటనే అధికలోడు సున్నపురాయి ఎగుమతులకు ఆడ్డుకట్ట వేయాలని గ్రామస్థులు కోరుతున్నారు.

శ్వాస, ఊపిరితిత్తులు వంటి వ్యాధులతో సతమతం ఉదయం నుంచి రాత్రి దాకా టిప్పుర్ల రాకపోకలతో వెలుగుతున్న దుమ్ము కాలుష్యంతో రహదారికి రెండు వైపులున్న 9, 10, 11, కార్మికుల కానెస్, ఆచార్య జయశంకర్ కానెస్లును అవస్థ పడుతున్నారు. నివాసాలు, వచ్చని చెట్లు తెల్లరంగులో దర్శనమిస్తున్నాయి. కాలుష్యంతో శ్వాస, ఊపిరితిత్తులు, చర్మం కంటి సంబంధిత వ్యాధుల బారిన పడుతున్నారు.ఇటీవల ఉచిత వైద్య శిబిరం నిర్వహిస్తూ 300లకుపైగా స్థానికులు కంటి సమస్యలతో వైద్యులను ఆశ్రయించారు. వీరిలో 30 మందికిపైగా గ్రామస్థులను హైదరాబాద్ తరలించి కంటి శస్త్ర చికిత్సలు చేయించాల్సి వచ్చింది. ఈ క్రమంలో గ్రామస్థులు అధికలోడు వాహనాలను రెండు నెలల క్రితం ఆడ్డుకున్నారు. తిరిగి వాహనాలను యధావిధిగా రాకపోకలు సాగిస్తున్నాయి. దీంతో వాహనాల దుమ్ము కాలుష్యాన్ని అరికట్టి, తమ ఆరోగ్యాలను కాపాడాలంటూ రెండు రోజుల క్రితం తాండూరు సబ్కలెక్టర్ కార్యాలయానికి చేరుకొని ఫిర్యాదు చేశారు. వెంటనే అధికలోడు సున్నపురాయి ఎగుమతులకు ఆడ్డుకట్ట వేయాలని గ్రామస్థులు కోరుతున్నారు.

జలాశయంలో నీరు.. సాగు భూములకు అందని తీరు

కోనరావుపేట : మెట్ట ప్రాంతాన్ని సస్యశ్యామలం చేయటానికి గత ప్రభుత్వం కాళేశ్వరం ఎత్తిపోతల జలాశయం నిర్మాణం చేపట్టింది. దీనిలోకి మధ్యమానేరు ద్వారా గోదావరి జలాలను తరలించి తద్వారా సాగు భూములకు నీరందించాలన్నది లక్ష్యం. అయితే కాలువల నిర్మాణ పనులు అసంపూర్ణిగా వదిలేయడంతో చెరువులు, కుంటలు నింపే పరిస్థితి లేదు. జిల్లాలో కోనరావుపేట మండలం మల్కపేటలో సుమారు రూ.వేయి కోట్ల వ్యయంతో కాళేశ్వరం ఎత్తిపోతల జలాశయం నిర్మాణం చేపట్టారు. ఏడాదిన్నర క్రితం రెండు పంపు మోటార్ల ట్రయల్ రన్ నిర్వహించి మధ్యమానేరు నుంచి గోదావరి జలాలను నింపారు. జలాశయం సామర్థ్యం 3 టీఎంసీలకు గాను 1 టీఎంసీ మేర నిల్వ చేశారు. ప్రస్తుతం నీరు తగ్గింది. ఇటీవల ప్రభుత్వ విప్ ఆది శ్రీనివాస్ జలాశయంపై దృష్టిసారించారు. నీటిపారుదల ఉన్నతాధికారులతో కలిసి జలాశయాన్ని సందర్శించారు. మాధ్యమానేరు నీటి లభ్యత ఆధారంగా ఇందులోకి నీటి తరలింపునకు చర్యలు చేపట్టాలని సూచనలు చేశారు. నీటిపారుదలశాఖ ఉన్నతాధికారులు, పంపు



మోటార్ల గుత్తేదారులు 0.2 టీఎంసీ నీటిని తరలించారు. దీంతో ప్రాజెక్టులో 1 టీఎంసీ నీరు నిల్వ ఉంది. జలాశయం దిగువ, ఎగువ ప్రాంతాల్లో భూగర్భ జలాలు పెరగనున్నాయి. దీంతో బోరుబావులకు నీరు అంది కాలువ సాగుకు అవకాశం ఏర్పడింది.

నిర్మాణం ఇలా...

జలాశయం కుడి కాలువ సుమారు 12.03 కిలో మీటర్లు ఉంది. వేములవాడ అర్బన్ మండలం మారుపాక వరకు ఉంది. అక్కడక్కడ వదిలేయడంతో 11 కిలో మీటర్లు పనులను రెండేళ్ల క్రితం పూర్తి చేశారు. మల్కపేట ఊర చెరువు శిఖం భూములు 40 ఎకరాల్లో కాలువ నిర్మాణం చేపట్టాల్సి ఉంది. రైతులు కాలువ తవ్వకానికి అభ్యంతరం తెలపడంతో పనులు నిలిచిపోయాయి. : నాగారం-పల్లిమక్క మధ్య ప్రధాన రోడ్డులో కాలువ ద్వారా నీటి సరఫరాకు వంతెన నిర్మించాల్సి ఉంది. ఎడమ కాలువ సుమారు 7 కిలో మీటర్లు కాగా భూసేకరణ పూర్తిస్థాయిలో చేపట్టలేదు. దీంతో కాలువ నిర్మాణ పనులు ప్రారంభం కాలేదు. పల్లిమక్క, సుద్దాల, మల్కపేట గ్రామాల్లోని పలు చోట్ల సీసీ నిర్మించాల్సి ఉంది. చెరువులు నింపితే మేలు

మాది ఉమ్మడి కుటుంబం. అంతా వ్యవసాయం చేస్తూ జీవనం సాగిస్తున్నారు. మాకు 10 ఎకరాల భూమి ఉంది. కుడి కాలువ నిర్మాణంలో ఎకరం కోల్పోయా. నాలుగు బోరుబావుల ద్వారా మిగిలినది యాసంగిలో వరి సాగు చేశాం. వేసవిలో భూగర్భ జలాలు అడుగుంటి బోరుబావులు వట్టిపోతాయి. పంటలు చేతికొందే సమయంలో ఎండిపోయే ప్రమాదం ఉంది. పాలకులు, అధికారులు స్పందించి అసంపూర్ణిగా నిలిచిన కాలువలను పూర్తి చేసి చెరువులు నింపితే యాసంగి పంటలు ఎండిపోకుండా ఉంటాయి.

జిన్న అనిల్, రైతు, పల్లిమక్క

ప్రభుత్వం దృష్టికి తీసుకెళ్లాం

మల్కపేట ఊర చెరువు శిఖం భూముల్లో కాలువ నిర్మాణం చేపట్టాల్సి ఉంది. చెరువు శిఖం, ఎఫ్ఓటీఎల్ (ఫుల్ ట్యాంకు లెవల్) భూములకు ప్రభుత్వం పరిహారం ఇవ్వాలి. మల్కపేట రైతుల సమస్యను ఉన్నతాధికారులు, ప్రభుత్వం దృష్టికి తీసుకెళ్లాం. సమస్యను పరిష్కరిస్తే సుమారు అర కిలో మీటరు మేర కాలువ తవ్వకం చేపడితే గొలుసు కట్టు కాలువల ద్వారా సుమారు 10 చెరువులను నింపటానికి అవకాశం ఉంటుంది.విన్స్, డీజా, మల్కపేట రిజిస్ట్రారుర్

వేగానికి అడ్డుకట్ట.. ఇప్టమొచ్చినట్లు వద్దు!

కరీంనగర్ : కరీంనగర్లో స్కాట్లసిటీ ప్రాజెక్టులో రహదారుల అభివృద్ధికి ప్రాధాన్యం ఇచ్చారు. నగర వ్యాప్తంగా 120 కిలోమీటర్ల పొడవునా కొత్త రహదారులు నిర్మించారు. రోడ్లపై ఇబ్బందులు లేకుండా ఉండటంతో ద్విచక్రవాహనాలు, ఆటోలు, కార్ల వేగం విపరీతంగా పెరిగింది. గల్లీ రోడ్లపై రద్దుమంటూ దూసుకెళ్తుండటంతో చిన్న పిల్లలు బయట తిరగాలంటే భయపడుతున్నారు. ఎక్కడా వేగ నిరోధకాలు లేకపోవడంతో ప్రమాదాలు జరుగుతున్నాయని ఆయా ప్రాంతవాసులు చెబుతున్నారు.



నడుము వింగిలా కట్టలు

కొన్ని ప్రాంతాల్లో కాలనీవాసులు ఇష్టానుసారంగా వేగ నిరోధకాలు వేసి నడుము వింగిలా చేస్తున్నారు. సిమెంటుతో కట్టలు కట్టినట్లుగా కట్టి కనీసం ఎలాంటి సూచికలు, మార్కింగ్ పెట్టడం లేదు. ఏడాది కిందట దుర్ఘమగడ్డ, ఖాన్పూర్లో ఏర్పాటు చేస్తే ఒకరిద్దరు పదిహేయి అనుపల్లి పాలయ్యారు. కమిషనరేకు ఫిర్యాదు వెళ్లడంతో తొలగించారు. ప్రమాదాలు తప్పనిసరి.. ప్రధాన, అంతర్గత రహదారులపై వేగ నిరోధకాలు ఏర్పాటు చేస్తే రహదారి నిబంధనలు కచ్చితంగా పాటించాలి.సిమెంటు, తారు కట్టల మాదిరిగా కాకుండా వాహనాల టైర్లు నెమ్మదిగా కడిలేలా స్పీడ్ బ్రేకర్లు ఉండాలి.నగరంలో పలు చోట్ల రబ్బరుతో తయారు చేసిన వేగ నిరోధకాలు ఏర్పాట్లు చేశారు. దాంతో వాహనాల వేగం పూర్తిగా తగ్గుతుంది. అలాంటివి వేసుకోవడానికి కాలనీ కమిటీలు ఆలోచన చేయాలి.వేగ నిరోధకం ఉన్నట్లుగా ముందస్తుగానే వంద మీటర్ల దూరంలో హెచ్చరిక బోర్డు తప్పనిసరిగా ఏర్పాటు చేయాలి.



కుంభమేళాలో మంత్రి కామదీరెడ్డి పవిత్ర స్నానం

లక్నో: యూపీలోని ప్రయాగరాజ్ లో ఎంతో వైభవంగా మహా కుంభమేళా జరుగుతోంది. మంత్రి కోమటిరెడ్డి వెంకటరెడ్డి మహా కుంభమేళాలో పుణ్య స్నానాలు ఆచరించి, ప్రత్యేక పూజలు చేశారు. అనంతరం, కోమటిరెడ్డి మొక్కులు సమర్పించారు. ఈ సందర్భంగా కోమటిరెడ్డికి అక్కడి పూజారులు తీర్థ ప్రసాదాలు అందించి ఆశీర్వదించారు. ప్రయాగరాజ్ లో మహా కుంభమేళా కొనసాగుతోంది. కుంభమేళాలో పుణ్యస్నానాలు ఆచరించేందుకు దేశ విదేశాల నుంచి భక్తులు తరలి వస్తున్నారు. త్రివేణి సంగమంలో పుణ్య స్నానాలు ఆచరించి, ప్రత్యేక పూజలు చేస్తున్నారు. తాజాగా మంత్రి కోమటిరెడ్డి వెంకట రెడ్డి కుంభమేళాకు వెళ్లారు. సోమవారం ఉదయం 5.10 గంటలకు ప్రయాగరాజ్ లోని సంగం ఘాట్ లో పవిత్ర స్నానం ఆచరించారు. ఈ సందర్భంగా తెలంగాణ సుభిక్షంగా ఉండాలని సంగం

ఘాట్ లో ప్రత్యేక పూజలు చేశారు. అనంతరం బడే హనుమాన్ దేవాలయాన్ని సందర్శించి ఆంజనేయస్వామికి మంత్రి కోమటిరెడ్డి మొక్కులు సమర్పించారు. ఈ క్రమంలో మంత్రికి తీర్థ ప్రసాదాలు ఇచ్చి పూజారులు.. ఆయనను ఆశీర్వదించారు. ఈ మేరకు తాను కుంభమేళాకు వెళ్లిన దృశ్యాలను మంత్రి కోమటిరెడ్డి సోషల్ మీడియాలో షేర్ చేశారు. ఇదిలా ఉండగా.. కుంభమేళాలో సాధువులతో పాటు రాజకీయ ప్రముఖులు, సామాన్యులు కూడా లక్షలాదిగా పాల్గొంటున్నారు. మహా కుంభమేళాలో ఇప్పటి వరకు 43 కోట్లకు పైగా భక్తులు పుణ్యస్నానం ఆచరించారని ఉత్తర్ ప్రదేశ్ ప్రభుత్వం ప్రకటించింది. మకర సంక్రాంతి, మౌని అమావాస్య, బసంత్ పంచమి సందర్భంగా 'అమృత స్నానాలు' ముగిసినప్పటికీ భక్తులు ఇప్పటికీ మహా కుంభమేళాకు పెద్ద సంఖ్యలో తరలి వస్తూనే ఉన్నారు.



హైదరాబాద్: నగరంలోని మీర్పేటలో భార్యను హతమార్చి మృతదేహాన్ని ముక్కులుగా చేసి మాయం చేసిన కేసులో పోలీసుల దర్యాప్తు కొనసాగుతోంది. కోర్టు అనుమతితో నాలుగు రోజుల పాటు నిందితుడిని కస్టడికి తీసుకున్న పోలీసులు.. మూడో రోజు విచారిస్తున్నారు. విచారణలో పలు కీలక విషయాలను పోలీసులు రాబట్టినట్లు తెలుస్తోంది. భార్య మాధవినీ గురుమూర్తి ఒక్కడే హత్య చేసినట్లు పోలీసులు గుర్తించారు. ఈ కేసులో నిందితుడు గురుమూర్తితో పాటు మరో ముగ్గురి పేర్లనూ పోలీసులు ఎన్ఫోజర్ లో చేర్చారు. గురుమూర్తి సోదరు సుజాత (45), తల్లి సుబ్బలక్ష్మమ్మ (62), సోదరుడు కిరణ్ (32)లను నిందితులుగా చూపారు. ప్రధాన నిందితుడిపై హత్యకు సంబంధించి సెక్షన్లు సమాధు చేయగా.. మిగిలిన ముగ్గురిపై బీఎన్ఎస్ లోని 85 సెక్షన్ (గృహహింస) ప్రయోగించారు. ఈ ముగ్గురు వరారిలో ఉన్నట్లు పోలీసులు తెలిపారు.

సమతా కుంభ 2025 ఆధ్యాత్మిక వేడుకలు ఘనంగా ప్రారంభం.. ఎన్సి రోజుల వరకు అంటే..

2025 : శ్రీరామసుజాచార్య-108 దివ్యదేశాల తృతీయ బ్రహ్మోత్సవాలు ఘనంగా ప్రారంభమయ్యాయి. వికాస తరంగణి ఆధ్వర్యంలో జరుగుతున్న ఈ ఆధ్యాత్మిక వేడుకలకు శ్రీశ్రీశ్రీ త్రిదండి చినజీయర్ స్వామి ప్రారంభించారు. సమతామూర్తి స్ఫూర్తి కేంద్రంలో ప్రత్యేక పూజలు చేసిన అనంతరం సమతా కుంభ యాత్రకు ఆదివారం ఫిబ్రవరి 9 న అంకురార్పణ చేశారు. ఏటా మాఘమాసంలో శ్రీ రామసుజాచార్యుల జన్మసక్షతమైన ఆరుద్ర సక్షతం నాడు 11 రోజుల పాటు ఈ ఉత్సవాలను నిర్వహిస్తారు.

భగవంతుడి ముందు అందరూ నమానమే : చినజీయర్ స్వామి..
సమతా కుంభ 2025 తృతీయ వార్షికోత్సవ వేడుకలు శ్రీశ్రీశ్రీ త్రిదండి చినజీయర్ స్వామి పర్యవేక్షణలో ఆదివారం మొదలయ్యాయి. ఐక్యత, సమానత్వ స్ఫూర్తికి ప్రతీకగా నిలబడాలనే ఉద్దేశంతో ముందుగా నెక్లెస్ రోడ్డులోని 125 అడుగుల విగ్రహానికి నివాళులు అర్పించిన అనంతరం సమతా యాత్రను ప్రారంభించారు. ఈ సందర్భంగా

1927లోనే డాక్టర్ బీఆర్ అంబేద్కర్ శ్రీ రామసుజాచార్యులు చేపట్టిన సామాజిక సంస్కరణలను కొనియాడారని.. వాటిని ప్రజల్లోకి తీసుకెళ్లేందుకు కృషి చేశారని వ్యాఖ్యానించారు. అహంభావాన్ని విడనాడి అవసరం ఉన్నప్పుడు సమాజానికి మానవత్వంతో సేవలందించాలని విలువునిచ్చారు. వికాస తరంగణి నేతృత్వంలో జరుగుతున్న ఈ యాత్రలో వేలమంది భక్తులు పీపుల్స్ ప్లాజా వరకూ జై శ్రీమన్నారాయణ అని నినాదాలు చేస్తూ ర్యాలీగా తరలి వెళ్లారు. ఈ పవిత్ర ఊరేగింపులో 100 బస్సులు పాల్గొన్నాయి.

11 రోజుల పాటు సమతా కుంభ వేడుకలు.. ఆదివారం ఆరంభమైన శ్రీ రామసుజాచార్య 108 దివ్యదేశాల తృతీయ బ్రహ్మోత్సవాలు ఫిబ్రవరి 19 వరకూ జరగనున్నాయి. ఫిబ్రవరి 10-13 తేదీల్లో సామాజిక సమానత్వం, జ్ఞానం, న్యాయం ప్రాధాన్యత తెలియజెప్పేందుకు విద్యాలయాలకు వెళ్లి విద్యార్థిని విద్యార్థకులకు ప్రత్యేక సెషన్లు నిర్వహించనున్నారు.



దీల్లో భారాని ఎమ్మెల్యేల అసెర్టేషన్ పిటిషన్ పై సుప్రీంకోర్టులో విచారణ వాయిదా పడింది. ఏడుగురు ఎమ్మెల్యేలపై దాఖలు చేసిన అసెర్టేషన్ పిటిషన్ పై నిర్ణయం తీసుకోవడంలో తెలంగాణ స్పీకర్ జాప్యం చేస్తున్నారంటూ భారాని కార్యనిర్వాహక అధ్యక్షుడు కేటీఆర్ సుప్రీంకోర్టులో రిట్ పిటిషన్ దాఖలు చేసిన విషయం తెలిసిందే. కేటీఆర్ తన పిటిషన్ లో తెలంగాణ స్పీకర్, ఎమ్మెల్యేలు బి.శ్రీనివాసరెడ్డి, బండ్ల కృష్ణమోహన్ రెడ్డి, కాలి యాదయ్య, డి.ప్రకాశ్ గౌడ్, అరెకపూడి గాంధీ, గూడెం మహిపాలరెడ్డి, ఎం.నంజయ్యకుమారలను

ప్రతివాదులుగా చేర్చారు. జస్టిస్ గవాయ్ ధర్మాసనం ఇవాళ ఈ పిటిషన్ పై విచారణ చేపట్టింది. అసెంబ్లీ కార్యదర్శి తరఫున సీనియర్ న్యాయవాది ముకుల్ రోహాట్కీ వాదనలు వినిపించారు. స్పీకర్ నుంచి సమాచారం కోసం మరింత సమయం కావాలని రోహాట్కీ కోర్టును కోరారు. స్పీకర్ తో చర్చించి వివరాలు అందిస్తామని తెలిపారు. ఇప్పటికే 10 నెలలు పూర్తయిందని.. ఇంకెంత గడువు కావాలని ధర్మాసనం ప్రశ్నించింది. ముకుల్ రోహాట్కీ విజ్ఞప్తితో పిటిషన్ పై తదుపరి విచారణను ఫిబ్రవరి 18కి వాయిదా వేసింది.



హైదరాబాద్ : రాష్ట్రంలో కులగణన సర్వే పాదరక్తంగా జరిగిందని, బీఆర్ఎస్ వర్కింగ్ ప్రెసిడెంట్ కేటీఆర్ ఎలాంటి ఆధారాలేకుండా బీసీ, కులగణన తప్పులు తడక అంటున్నారని పీసీసీ చీఫ్, ఎమ్మెల్యే మహేశ్ కుమార్ గౌడ్ పైర్ అయ్యారు. ఎంతో శాస్త్రీయంగా, లక్షకుపైగా సిబ్బందిని పెట్టి ఇల్లెల్లు తిరిగి గణన చేశామన్నారు. కులగణన దేశానికే ఆదర్శమని ఆదివారం ఒక ప్రకటనలో పేర్కొన్నారు. కాంగ్రెస్ ప్రభుత్వానికి మంచి పేరు వస్తుంటే ఓర్పుకోలేక కేటీఆర్ ఏదేదో మాట్లాడుతున్నారని ఆగ్రహం వ్యక్తం చేశారు. రాహుల్ గాంధీ ఆదేశాలనుసారం కులగణన సర్వేను కాంగ్రెస్ ప్రభుత్వం గొప్ప సంకల్పంతో పూర్తి చేసిందని చెప్పారు.

కులగణన సర్వేపై కేటీఆర్ వ్యాఖ్యలను బీసీ సమాజం క్షమించదన్నారు. 1931 తర్వాత కులగణన జరిగిందని, దీని వల్ల బీసీలకు ఎంతో మేలు జరుగుతుందన్నారు. ఎంతో పకడ్బందీగా

మొదటిసారి కులగణనను చేసిన ఘనత దేశంలోనే కాంగ్రెస్ ప్రభుత్వానికే దక్కుతుందని వెల్లడించారు. 2014లో సమగ్ర కుటుంబ సర్వే చేసి కనీసం ఆ లెక్కలను కూడా బయటకు చెప్పలేని అప్పటి బీఆర్ఎస్ ప్రభుత్వం.. ఇప్పుడు ఆ పార్టీ నేతలు కాంగ్రెస్ సర్వేపై మాట్లాడడం అవివేకమన్నారు. బీసీలకు న్యాయం జరుగుతుంటే కేటీఆర్ భరించలేకపోతున్నారని విమర్శించారు. కులగణన సర్వేలో పాల్గొనని కేటీఆర్, ఆయన కుటుంబ సభ్యులు రీ-సర్వే గురించి మాట్లాడటం విద్వేషంగా ఉందని దుయ్యబట్టారు. పదేండ్ల బీఆర్ఎస్ పాలనలో బీసీలకు తీరని అన్యాయం జరిగిందన్నారు. ఎమ్మెల్యే ఎన్నికల్లో బీఆర్ఎస్, బీజేపీకి లోపాయికారీ ఒప్పందం ఉందని ఆరోపించారు. ఎమ్మెల్యే ఎన్నికల్లో పోటీ చేయడానికి బీఆర్ఎస్ కు అభ్యర్థులు కరువయ్యారని, పార్లమెంట్ ఎన్నికల్లో మాదిరిగానే ఎమ్మెల్యే ఎన్నికల్లోనూ పరోక్షంగా బీజేపీకి బీఆర్ఎస్ మద్దతు ఇస్తుందన్నారు.

50వేల కంటే ఎక్కువ ఓట్లతో రేవంత్ గెలిస్తే రాజకీయ సన్యాసం తీసుకుంటా: కేటీఆర్



కొడంగల్: తెలంగాణ సీఎం రేవంత్ రెడ్డికి భారాని కార్యనిర్వాహక అధ్యక్షుడు కేటీఆర్ సవాల్ విసిరారు. కొడంగల్ శాసనసభ్యత్వానికి రేవంత్ రాజీనామా చేసి ఉప ఎన్నికలో పోటీ చేయాలన్నారు. ఉప ఎన్నికలో తాము ప్రచారం చేయమని చెప్పారు. ఫలితాల్లో రేవంత్ 50వేల కంటే తక్కువ మెజారిటీతోనే గెలుస్తారని తెలిపారు. 50వేల కంటే ఎక్కువ ఓట్లతో గెలిస్తే తాను రాజకీయ సన్యాసం తీసుకుంటానని కేటీఆర్ వెల్లడించారు. అంతకుముందు కొడంగల్ లో భారాని రైతు నిరసన దీక్ష సందర్భంగా నిర్వహించిన సభలో ఆయన మాట్లాడారు. తెలంగాణలో ఏదాదిగా కొరవ పాలన నడుస్తోందని భారాని కార్యనిర్వాహక అధ్యక్షుడు కేటీఆర్ విమర్శించారు. కొడంగల్ లో కురుక్షేత్రం మాదిరిగా యుద్ధం నడుస్తోందని వ్యాఖ్యానించారు. కాంగ్రెస్ అధికారంలోకి వచ్చాక రైతులు, మహిళలు, వృద్ధులు, యువతకు చేసినదేమీ లేదని ఆరోపించారు. “రేవంత్ రెడ్డి ప్రజల కోసం పనిచేయడం లేదు. అనుమతి అన్నదమ్ములు, అదానిని కోసమే పనిచేస్తున్నారు. రూ.కోట్లు దోచిపెట్టేందుకే పనిచేస్తున్నారు. మా ఎమ్మెల్యే సీఎం అయితే మాకు మంచి చేస్తారని కొడంగల్ ప్రజలు ఆశించారు. కానీ, రేవంత్ ప్రజల కోసం పనిచేయడం లేదు. భూములు గుంజుకోవాలనేదే ఆలోచన. రైతు బంధు డబ్బులు ఎవరికైనా వచ్చాయా?” అని ప్రశ్నించారు.

హైదరాబాద్ లో ‘మృతదేహానికి చికిత్స’.. ఘటనపై మంత్రి డామోదర్ రాజనర్సింహ సీలయస్



హైదరాబాద్: నగరంలోని మదీనాగూడ సిద్ధార్థ ఆస్పత్రి తీరుపై తెలంగాణ వైద్యారోగ్య శాఖ మంత్రి డామోదర్ రాజనర్సింహ తీవ్ర ఆగ్రహం వ్యక్తం చేశారు. ఆస్పత్రిలో రెండు రోజులు మృతదేహానికి చికిత్స చేసినట్లు మీడియాలో వచ్చిన కథనాలపై మంత్రి స్పందించారు. మంత్రి డామోదర్ ఆదేశాల మేరకు ఆరోగ్యశాఖ అధికారులు ఆస్పత్రికి చేరుకొని తనిఖీలు చేస్తున్నారు. రంగారెడ్డి జిల్లా డీఎంహెచ్ఎస్ వెంకటేశ్వరరావు ఆధ్వర్యంలో అధికారులు, వైద్యులు బృందం ఆస్పత్రిలో తనిఖీలు చేస్తున్నారు.

చిలుకూరు అర్ధకుడిపై దాడి.. పీవీఎస్ కల్యాణ్ సీలయస్

అమరావతి: చిలుకూరులోని ప్రసిద్ధ బాలాజీ ఆలయ ప్రధాన అర్చకులు రంగరాజన్ పై ఒక మూక దాడి చేసిందని తెలిసి తీవ్ర ఆవేదనకు లోనయ్యానని ఆంధ్రప్రదేశ్ ఉప ముఖ్యమంత్రి పవన్ కల్యాణ్ అన్నారు. దురదృష్టకరమైన ఘటన ఇదని... ఈ దాడిని తీవ్రంగా ఖండిస్తున్నారని చెప్పారు. ఈ దాడిని ఒక వ్యక్తిపై చేసినట్లుగా కాకుండా- ధర్మ పరిరక్షణపై చోటు చేసుకున్న దాడిగా భావించాలని అన్నారు. ఈ మేరకు ఓ ప్రకటన విడుదల చేశారు. కొన్ని దశాబ్దాలుగా రంగరాజన్ ధర్మ పరిరక్షణకు, ఆలయాల వారసత్వ సంప్రదాయాలు, పవిత్రతను కాపాడేందుకు తపిస్తున్నారు, పోరాటం చేస్తున్నారని పవన్ కల్యాణ్ తెలిపారు. రామరాజ్యం అనే సంస్థ సభ్యులమని చెప్పి వెళ్లిన ఒక మూక రంగరాజన్ పై దాడి చేయడం వెనుక ఉన్న కారణాలు ఏమిటో పోలీసులు నిగ్గు తేల్చాలని చెప్పారు. ఆ మూకను నడిపిస్తున్నది ఎవరో గుర్తించి కఠినంగా శిక్షించాలని కోరారు. ఈ దాడిని తెలంగాణ ప్రభుత్వం తీవ్రంగా పరిగణించాలని అన్నారు. సనాతన ధర్మ పరిరక్షణ కోసం విలువైన సూచనలను రంగరాజన్ తనకు అందించారని తెలిపారు. “టెంపుల్ మూవెంట్ ” అనే కార్యక్రమం ఏ దశలో ప్రారంభించాల్సి వచ్చిందో రంగరాజన్ తెలిపారని అన్నారు. హిందూ ఆలయాల నిర్వహణ, ధర్మ పరిరక్షణపై ఆయన ఎంతో తపన పడుతున్నారని చెప్పారు. రంగరాజన్ పై చోటు చేసుకున్న దాడిని ప్రతి ఒక్కరూ ఖండించాలని అన్నారు. చిలుకూరు వెళ్లి రంగరాజన్ ని పరామర్శించి, అందగా ఉండాలని జనసేన పార్టీ తెలంగాణ విభాగానికి ఆదేశించారు. ఈ మేరకు రంగరాజన్ కు భరోసా ఇవ్వాలని పవన్ కల్యాణ్ దిశానిర్దేశం చేశారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194